

Arbeidsmarknaðareftirlønargrunnurin

C/o Landsbanki Føroya
Kvíggjartún 1
FO-160 Argir

Ársfrásøgn fyri 2016

Frumrit

Ársfrásøgnin er lögð fram og góðkend á
stýrisfundi grunsins hin 24. mai 2017

Fundarstjóri

Innihaldsyvirlit

Síða

Átekningar

Leiðsluátekning	1
Váttanir frá óheftum grannskoðara	2

Leiðslufrágreiðing

Upplýsingar um grunnin	4
Leiðslufrágreiðing	5

Ársroknskapur

Nýttur roknskaparháttur	7
Rakstrarroknskapur 1. januar - 31. desember 2016	10
Fíggjarstöða tann 31. desember 2016	11
Notur til ársfrásøgnina	13

Leiðsluátekning

Stýrið hevur í dag viðgjørt og góðkent ársfrásøgnina fyri roknskaparárið 1. januar - 31. desember 2016 fyri Arbeidsmarknaðareftirlønargrunnurin.

Ársfrásøgnin er greidd úr hondum í samsvari við góðan roknskaparsið og sambært §§ 13 – 15 í stýrisskipan fyri Arbeidsmarknaðareftirlønargrunnin.

Vit meta, at ársroknskapurin gevur eina rættvísandi mynd av ognum, skyldum og figgjarligu støðu grunsins tann 31. desember 2016 umframt av grundins virksemi fyri roknskaparárið 1. januar - 31. desember 2016.

Vit meta, at leiðslufrágreiðingin inniheldur eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fram til góðkenningar á stýrisfundinum.

Argir, tann 24. mai 2017

Nevnd



Malan Johansen
forkvinna



Marita V. Rasmussen



Georg F. Hansen

Váttanir frá óheftum grannskoðara

Til kapitaleigararnar í Arbeidsmarknaðareftirlønargrunnurin

Átekning á ársroknskapin

Vit hava grannskoðað ársroknskapin hjá Arbeidsmarknaðareftirlønargrunnurin fyri roknskaparárið 1. januar - 31. desember 2016 við nýttum roknskaparhátti, rakstrarroknskapur, fíggarstøða og notum. Ársroknskapurin er gjørdur eftir góðum roknskaparsíði og sambært §§ 13 – 15 í stýrisskipan fyri Arbeidsmarknaðareftirlønargrunnin.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við góðan roknskaparsíð og sambært §§ 13 – 15 í stýrisskipan fyri Arbeidsmarknaðareftirlønargrunnin. Leiðslan hevur harumframt ábyrgdina av innanhýsis eftirlitinum, ið leiðslan metir skal til, fyri at gera ársroknskapurin uttan týðandi skeivleikar, uttan mun til um skeivleikarnir standast av sviki ella mistøkum.

Ábyrgd grannskoðarans

Okkara ábyrgd er, við stóði í grannskoðanini, at gera eina niðurstøðu um ársroknskapin. Vit hava grannskoðað samsvarandi altjóða standardum um grannskoðan og eftir øðrum ásetingum í føroysku grannskoðanarlóggávuni. Hetta krevur, at vit halda tey etisku krøvini og leggja til rættis og grannskoða fyri at fáa grundaða vissu fyri, at tað ikki eru týðandi skeivleikar í ársroknskapinum.

Grannskoðanin ber í sær, at gjørd verða tey grannskoðaraarbeiði, sum skulu til fyri at fáa grannskoðanarprógv fyri upphæddum og upplýsingum í ársroknskapinum. Grannskoðarin metir um, hvat arbeiði skal gerast, herundir metir hann um vandan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum. Í váðameitingini hevur grannskoðarin eisini innanhýsis eftirlitið í huga, ið skal til fyri at felagið kann gera ein ársroknskap, sum gevur eina rættvísandi mynd. Hetta verður gjørt fyri at leggja grannskoðanina til rættis eftir umstøðunum og ikki fyri at gera eina niðurstøðu um dygdina á innanhýsis eftirlitinum. Grannskoðanin ber eisini í sær, at mett verður um roknskaparhátturin, sum leiðslan nýtir, er hósandi, um tær roknskaparligu metingar, sum leiðslan hevur gjørt eru rímiligar, og hvussu ársroknskapurin sum heild er gjørdur.

Tað er okkara fatan, at vit hava fingið nøktandi grannskoðanarprógv, ið kann vera grundarlag undir okkara niðurstøðu.

Grannskoðanin hevur ikki givið orsök til fyrivarni.

Niðurstøða

Tað er okkara fatan, at ársroknskapurin gevur eina rættvísandi mynd av felagsins ognum, skyldum og fíggarligu støðu 31. desember og av úrslitinum av virksemlu felagsins í roknskaparárinum 1. januar - 31. desember 2016 samsvarandi góðan roknskaparsíð og sambært §§ 13 – 15 í stýrisskipan fyri Arbeidsmarknaðareftirlønargrunnin.

Váttanir frá óheftum grannskoðara


Ummæli av leiðslufrágreiðingini

Vit hava, sum ásett í lóggávuni, lisið leiðslufrágreiðingina. Vit hava ikki gjørt annað í hesum sambandi, tá ið ársroknskapurin varð grannskoðaður. Útfrá omanfyri standandi er tað okkara fatan, at upplýsingarnar í leiðslufrágreiðingini eru í samsvari við ársroknskapin.

Tórshavn, 24. mai 2017

NUMO

Løggilt grannskoðanarvirki Sp/f


Jørmann Petersen
Statsaut. revisor

Upplýsingar um grunnin

Grunnurin	Arbeidsmarknaðareftirlønargrunnurin C/o Landsbanki Føroya Kvíggjartún 1 FO-160 Argir Roknskaparár: 1. januar - 31. desember
Stýri	Malan Johansen, forkvinna Marita V. Rasmussen Georg F. Hansen
Grannskoðan	NUMO Løggilt grannskoðanarvirki Sp/f Undir Bryggjubakka 13 100 Tórshavn

Leiðslufrágreiðing

Virksemi

Arbeidsmarknaðareftirlønargrunnurin er settur á stovn við lögtingslóg nr. 39 frá 7. mai 1991 við seinni broytingum.

Grunnurin hevur til endamáls at tryggja øllum íbúgvum landsins eina arbeidsmarknaðareftirløn. Fæ grunsins verður fingið til vega við, at allir persónar undir 67 ár rinda grunninum 2,25% av teirra árliku skattskyldugu inntøku, og allir arbeidsgevarar rinda 2,25% av útgoldnum A-inntøkunum.

Stovnurin fór undir regluligar útgjaldingar til persónar yvir 67 ár tann 1. apríl 1997. Við broytingini hevur persónurin rætt til eftirløn, tá hann hevur fyllt 67 ár, annaðhvørt hann býr í Føroyum ella uttanlands.

Fíggarlig lýsing

Inntøkurnar til AMEG vóru 403 mió. kr. í 2016, ella knapt 100 mió. kr. hægri samanborið við 2015. Ein av høvuðsorsøkunum til hægri inntøkuna í 2016 er, at gjaldið er hækkað frá 1,75% til 2,25%, bæði frá persónum og arbeidsgevarum. Útgjældini í 2016 vóru nærum 360 mió. kr., 92 mió. kr. hægri enn fyri 2015.

Annar kostnaður og starvsfólkakostnaður vóru 3,7 mió. kr. í 2016, sum er tað sama sum fyri 2015.

Úrslit áðrenn figgjarpostar er í 2016 eitt avlop uppá 39,5 mió. kr., góðar 7,2 mió. hægri enn í 2015. Ársúrslitið í 2016 gjørdist eitt avlop á 83,9 mió. kr., meðan ársúrslitið í 2015 var eitt avlop uppá 70,6 mió. kr. Hægri avlopið í 2016 er bæði tí bruttoúrslitið er betri, og tí at figgjarliga avkastið er betri í 2016 samanborið við 2015.

Eftir hetta verður eginogn grunsins pr. 31. desember 2016 1,3 mia. kr., samanborið við eina eginogn við ársenda 2015 á 1,2 mia. kr.

Útgjaldið til einstaka pensjónistin við fullari pensjón var 3.910 kr. um mánaðin í 2016, ella 46.920 kr. fyri alt árið. Fyri 2017 er mánaðarlíga útgjaldið 4.025 kr.

Leiðslufrágreiðing

Framtíðin

Búskaparliga gongdin í Føroyum hevur stóra ávirkan á inngjældini til grunnin, og eitt vaksandi tal av eftirlønarmóttakarum hevur ávirkan á útgjaldingina. Búskapurin gongur væl í lètuni, og arbeiðsloysið var í apríl 2017 bert 2,5%.

Ilt er at meta um avkast fyri alt árið, men vit rokna við at rækka einum nøktandi avkasti. Fyrstu fýra mánaðirnar var avkastið gott 2%, ella góð 6% p.a.

Hendingar eftir roknskaparárslok

Einki er hent eftir roknskaparlok, ið hevur serligan týðning fyri metingina av ársfrásøgnini.

Nýttur roknskaparháttur

Ársfrásøgnin hjá Arbeidsmarknaðareftirlønargrunnurin fyri 2016 er gjørd í samsvari við góðan roknskaparsíð og sambært §§ 13 - 15 í stýrisskipanini fyri Arbeidsmarknaðareftirlønargrunnin.

Tann nýtti roknskaparhátturin er óbroyttur í mun til síðsta ár.

Ársfrásøgnin fyri 2016 er gjørd í donskum krónum.

Um innrokning og virðisáseting

Inntøkur verða innroknaðar í rakstrarroknskapin, so hvørt sum tær verða vunnar. Harumframt verða virðisjavningar av figgjarligum ognum og skyldum innroknaðar. Í rakstrarroknskapinum verða somuleiðis allir kostnaðir, íroknað avskrivningar og niðurskrivingar, innroknaðir.

Ognir verða innroknaðar í figgjarstøðuna, tá ið tað er sannlíkt, at felagið í framtíðini fær figgjarligar ágóðar, og virðið á ognini kann gerast upp álitandi.

Skyldur verða innroknaðar í figgjarstøðuna, tá ið tað er sannlíkt, at felagið í framtíðini skal av við figgjarligar ágóðar, og virðið á skylduni kann gerast upp álitandi.

Til at byrja við verða ognir og skyldur innroknaðar til kostprís. Síðani verða ognir og skyldur virðisásettar, sum lýst niðanfyri fyri einstøku roknskaparpostarnar.

Ávísar figgjarligar ognir og skyldur verða virðisásettar til amortiseraðan kostprís, og sostatt verður ein konstant effektiv renta innroknað yvir gildistíðina. Amortiseraður kostprísur verður uppgjørdur sum upprunaligur kostprísur við frádrátti av møguligum avdráttum og ískoyti/frádrátti av samlaðu amortiseringini av muninum millum kostprís og áljóðandi virði.

Í sambandi við innrokning og virðisáseting verður hædd tikin fyri væntaðum tapum og vandum, sum íkoma áðrenn ársfrásøgnin verður lögð fram, og sum sanna ella avsanna viðurskifti, ið vóru til staðar figgjarstøðudagin.

Rakstrarroknskapurin

Nettoinntøka

Inntøka grunsins - arbeidsmarknaðareftirlønargjaldið - er fyri løntakarar gjørt upp sum 2,25% (2015: 1,75%) av árligu skattskyldugu inntøkuni sambært fyribilsskattaskránni, umframt javningar av inngjøldum undanfarin ár.

Við roknskaparlok er ikki gjørligt at gera upp inntøkurnar fyri roknskaparárið endaliga, tí grundarlagið undir inntøkunum ikki er tøkt, við tað at sjálvuppgávurnar hjá persónum, sum inntøkurnar verða uppgjørdar eftir, ikki eru tøkar.

Nýttur roknskaparháttur

Hesar uppperðir verða tí gjørdar í eftirfylgjandi roknskaparári. Broytingarnar eru tó ikki av eini tilíkari stødd, at tær hava týðandi ávirkan á ársfrásøgnina.

Fyri arbeidsgævarar er eftirlønargjaldið gjørt upp sum 2,25% (2015: 1,75%) av árligu útgoldnu A-inntøkuni.

Útgoldin arbeidsmarknaðareftirløn

Kostnaðurin fyri arbeidsmarknaðareftirløn er lógarbundna útgjaldingin til pensjónistar í roknskaparárinum.

Starvsfólkakostnaður

Starvsfólkakostnaður fevnir um lønir, íroknað frítíðarløn og eftirlønir umframt aðrar kostnaðir til sosiala trygd v.m. til starvsfólk felagsins. Móttikin endurgjöld frá almennum myndugleikum eru drigin frá starvsfólkakostnaðinum.

Aðrir uttanhýsis kostnaðir

Aðrir uttanhýsis kostnaðir fevna um kostnaðir til fyrisiting, útreiðslur til umsiting av ognu grunsins, umframt annan kostnað.

Fíggjarligar inntøkur og kostnaðir

Fíggjarligar inntøkur og kostnaðir fevna um rentur, kursvinning og -tap viðvíkjandi virðisbrøvum, skuld og flytingar í fremmandum gjaldoyra, amortisering av fíggjarligum ognu og skyldum.

Skattur av ársúrslitinum

Grunnurin hevur, vísandi til lögtingslóg nr. 86 frá 1. september 1983 um landsskatt og kommunuskatt við seinni broytingum, ikki skattskyldu.

Fíggjarstøðan

Áogn

Áogn verður virðisásett til amortiseraðan kostprís.

Niðurskriving verður gjørd móti væntaðum tapi, tá ið tað verður mett at vera ein óvildug ábending um, at ein áogn ella áognarbólkur eru minkað í virði. Er ein óvildug ábending um, at ein einstøk áogn er virðisminkað, verður henda áogn niðurskrivað.

Nýttur roknskaparháttur

Tíðaravmarkingar

Tíðaravmarkingar, ið eru innroknaðar sum ogn í umferð, fevna um goldnar kostnaðir viðvíkjandi komandi roknskaparárum.

Virðisbrøv og kapitalpartar

Virðisbrøv og kapitalpartar, ið fevna um børsskrásett partabrøv og lánsbrøv, verða virðisásett til dagsvirði figgjarstøðudagin. Ikki børsskrásett virðisbrøv verða virðisásett til dagsvirði grundað á eitt roknað kapitalvirði.

Tøkur peningur

Tøkur peningur fevnir um tøkar peningaupphæddir og stuttfreistað virðisbrøv við eini gildistíð minni enn 3 mánaðir og sum uttan forðing kunnu vekslast til tøkkan pening, og har vandin fyri virðisbroytingum er ótýðandi.

Skyldur

Skyldur verða virðisásettar til nettorealisationvirði.

Rakstrarroknskapur 1. januar - 31. desember 2016

	<u>Nota</u>	<u>2016</u> kr.	<u>2015</u> kr.
Nettoinntøka	1	403.190.369	303.734.210
Útgoldin arbeiðsmarknaðareftirløn		-359.996.726	-267.755.179
Aðrir uttanhýsis kostnaðir		<u>-3.493.820</u>	<u>-3.488.262</u>
Bruttoúrslit		39.699.823	32.490.769
Starvsfólkakostnaður	2	<u>-183.571</u>	<u>-183.587</u>
Úrslit áðrenn figgjarpostar		39.516.252	32.307.182
Fíggjarligar inntøkur	3	<u>44.362.118</u>	<u>38.276.516</u>
Ársúrslit		<u>83.878.370</u>	<u>70.583.698</u>
Fluttur vinningur		<u>83.878.370</u>	<u>70.583.698</u>
		<u>83.878.370</u>	<u>70.583.698</u>

Fíggjarstöða tann 31. desember 2016

	Nota	<u>2016</u> kr.	<u>2015</u> kr.
Ogn			
Áogn av sølu og tænastrum		50.184.397	41.541.437
Tíðaravmarkingar		<u>35.596.132</u>	<u>29.628.686</u>
Áogn		<u>85.780.529</u>	<u>71.170.123</u>
Virðisbrøv	4	<u>1.211.102.801</u>	<u>1.117.534.236</u>
Virðisbrøv		<u>1.211.102.801</u>	<u>1.117.534.236</u>
Tøkur peningur		<u>6.022.339</u>	<u>20.525.122</u>
Ogn í umferð til samans		<u>1.302.905.669</u>	<u>1.209.229.481</u>
Ogn til samans		<u>1.302.905.669</u>	<u>1.209.229.481</u>

Fíggjarstöða tann 31. desember 2016

	Nota	<u>2016</u> kr.	<u>2015</u> kr.
Skyldur			
Fluttur vinningur	5	<u>1.292.664.561</u>	<u>1.208.786.191</u>
Eginogn		<u>1.292.664.561</u>	<u>1.208.786.191</u>
Vøru- og tænauskuld		59.418	443.290
Onnur skuld		<u>10.181.690</u>	<u>0</u>
Stuttfreistað skuld		<u>10.241.108</u>	<u>443.290</u>
Skuld til samans		<u>10.241.108</u>	<u>443.290</u>
Skyldur til samans		<u>1.302.905.669</u>	<u>1.209.229.481</u>
Eventualskyldur v.m.	6		
Veðsetingar og trygdarveitingar	7		

Notur til ársfrasøgnina

	<u>2016</u>	<u>2015</u>
	kr.	kr.
1 Nettoinntøka		
Eftirlønargjald, løntakarar	211.457.689	162.115.866
Eftirlønargjald, arbeiðsgevarar	<u>191.732.680</u>	<u>141.618.344</u>
Nettosøla til samans	<u>403.190.369</u>	<u>303.734.210</u>
2 Starvsfólkakostnaður		
Lønir	180.166	180.131
Onnur lønartengd gjøld	<u>3.405</u>	<u>3.456</u>
	<u>183.571</u>	<u>183.587</u>
3 Fíggjarligar inntøkur		
Avkast, lánsbrøv	35.162.256	11.111
Avkast, partabrøv	5.826.515	36.973.846
Avkast, alternativar íløgur	1.822.288	0
Rentur, peningastovnar	2.173	26.500
Rentur, áøgn frá sølu	263.217	241.394
Røkt	<u>1.285.669</u>	<u>1.023.665</u>
	<u>44.362.118</u>	<u>38.276.516</u>
4 Virðisbrøv		
Partabrøv	245.585.767	167.949.547
Lánsbrøv	903.638.007	949.584.689
Alternativar íløgur	<u>61.879.027</u>	<u>0</u>
	<u>1.211.102.801</u>	<u>1.117.534.236</u>

Notur til ársfrásögnina

	<u>2016</u>	<u>2015</u>
	kr.	kr.
5 Fluttur vinningur		
Fluttur vinningur primo	1.208.786.191	1.138.202.493
Fluttur vinningur í árinum	<u>83.878.370</u>	<u>70.583.698</u>
	<u>1.292.664.561</u>	<u>1.208.786.191</u>
6 Eventualskyldur v.m.		
Ongar aðrar skyldur hvíla á grunninum.		
7 Veðsetingar og trygðarveitingar		
Ongar ognir hjá grunninum eru veðsettar, og ongar trygðir eru veittar.		